



आवास की तलाश

अमेरिका में पढ़ाई शुरू करने से पहले आपके लिए सबसे महत्वपूर्ण काम है घर की तलाश।

यह निर्णय इसलिए महत्वपूर्ण है कि सबसे अधिक खर्च इसी मद पर होगा जिसका व्यक्तिगत रूप से आप पर तथा आपकी पढ़ाई पर असर पड़ेगा।

अस्थायी आवास

आप अपने रहने के स्थायी स्थान पर जाने से पहले भी अपने शिक्षा संस्थान में आ सकते हैं। होटल और मोटल में रहना सबसे महंगा साबित होगा। लेकिन कुछ मोटल शृंखलाएं ऐसी हैं जिनमें आपको वाजिब किराए पर रहने की जगह मिल सकती है। वाईएमसीए, वाईडब्लूसीए, यथ हॉस्टल और अंतर्राष्ट्रीय भवन भी विकल्प हो सकते हैं।

कैपस में

अमेरिका के लगभग सभी कॉलेजों और विश्वविद्यालयों में रहने के लिए हॉल या डॉरमिटरी (जिन्हें संक्षेप में डॉर्म कहते हैं) की सुविधा दी जाती है। यह सुविधा विवाहित छात्रों अथवा परिवार के लिए नहीं बल्कि अकेले छात्रों के लिए उपलब्ध रहती है और ये कैपस के भीतर अथवा उसके नजदीक ही स्थित होते हैं। डॉरमिटरी के कमरों में सामान्य फर्नीचर होता है और उसी इमारत में कैफेटेरिया भी हो सकता है। कुछ डॉरमिटरियों में तो रसोइंघर भी होता है ताकि विद्यार्थी चाहें तो वहां अपने लिए खाना बना सकें।

आमतौर पर इस प्रकार के रेजिडेंस हॉल की बड़ी मांग रहती है। आपको ज़्यादा ही अपने चुने हुए शिक्षा संस्थान से स्वीकृति पत्र मिल जाए तो सबसे पहले आवास का आवेदन भर कर वापस भेज दें। इसके लिए हो सकता है अग्रिम जमाराशि भी देनी पड़े। कुछ कॉलेजों तथा विश्वविद्यालयों में डॉरमिटरी के कमरों की इतनी अधिक मांग रहती है कि उनमें रहने की स्वीकृति लॉटरी डाल कर तय की जाती है।

पेन्सिल्वेनिया के गिनेड-मर्सी कॉलेज में वर्ष 2001 में एक डॉरमिटरी में डैनियल स्टाइल्स। इसमें उनके साथ एक और छात्रा रहती थी।

कैपस से बाहर

अमेरिका के अधिकांश शहरों में यद्यपि विश्वविद्यालयों से आर्थिक सहायता प्राप्त आवास सुविधा प्रायः सस्ती होती है लेकिन छोटे शहरों और कस्बों में सदा ऐसा नहीं होता। इस तरह के आवासों में ज़रूरी घरेलू चीजों से सुसज्जित या इनके बिना ही मिलने वाले अपार्टमेंट या घर, निजी तौर पर संचालित डॉरमिटरी, सहकारी रेजिडेंस हॉल और निजी मकानों में किराए पर कमरे शामिल हैं।

कैपस से बाहर रहने की जगह खोजने के लिए अपने विश्वविद्यालय के हाउसिंग ऑफिस से संपर्क करें अथवा स्थानीय अखबार के वर्गीकृत विज्ञापनों के पृष्ठ देखें।

गैस, बिजली और टेलीफोन यानी “उपभोग वाली वस्तुओं” का खर्च प्रायः किराए में शामिल नहीं होता। इनके लिए किराएदार को हर माह अलग से राशि देनी पड़ती है। यह खर्च प्रति माह 75 डॉलर से 200 डॉलर या इससे अधिक हो सकता है। यह इस बात पर निर्भर करता है कि आप इन चीजों को कितना इस्तेमाल करते हैं। किसी साथी के साथ अपार्टमेंट में रहने पर खर्च कम किया जा सकता है।

कैपस से बाहर की डॉरमिटरियां

कैपस के आसपास निजी डॉरमिटरियां भी होती हैं। ये विद्यार्थियों के लिए ही होती हैं और इन्हें विश्वविद्यालय की डॉरमिटरी की तरह ही चलाया जाता है। प्रायः खर्च भी विश्वविद्यालय की डॉरमिटरी के समान ही होता है।

वाशिंगटन डी.सी.
स्थित हॉवर्ड
यूनिवर्सिटी में एक
डॉरमिटरी।

कोऑपरेटिव रेजिडेंस हॉल

‘कोऑप’ का मतलब ऐसे मकान से है जिसमें कई विद्यार्थी एक साथ रहते हैं और सभी खर्चें तथा घरेलू काम आपस में बांट लेते हैं। वे बारी-बारी से खाना बनाने, घर की सफाई और अंगन तथा ड्राइव वे का रख-रखाव करते हैं। इस तरह के आवास पर खर्च कम आता है, इसलिए इनमें कमरे मुश्किल से मिलते हैं।

किराए पर कमरे

कुछ मकानों में कमरे किराए पर दिए जाते हैं। कभी-कभी दो-दो छात्रों को एक कमरा दिया जाता है। इनमें प्रायः खाना बनाने की सुविधा भी दी जाती है। इस प्रकार के कमरों में रहना सबसे कम खर्चीला होता है, लेकिन कभी-कभी साझा बाथरूम, रसोइंघर आदि से परेशानी पैदा होती है। अगर आप इस तरह के कमरों में रहने का निर्णय लेते हैं तो पहले ऐसे सवाल ज़रूर पूछिए।

अमेरिकी परिवार के साथ रहिए

कभी कभी अंतर्राष्ट्रीय छात्र परामर्शदाताओं के पास ऐसे परिवारों की सूची होती है जो अपने घर में अंतर्राष्ट्रीय छात्र को रहने की जगह दे सकते हैं। वे कभी-कभी यह भी चाहते हैं कि निःशुल्क रहने या कम किराए के बदले विद्यार्थी बच्चे की देखभाल या घरेलू कामकाज कर दिया करें।



स्रोत : <http://www.educationusa.state.gov/>

